

களம் நமக்கு சாதகமாக உள்ளது – விழிப்புடன் சவால்களை முறியடிப்போம்!

'OFFLINE' 'ONLINE' இரண்டிலிலும் தி.மு.க. தான் 'ONLINE'!

சென்னை, பிப். 21-

களம் நமக்கு சாதகமாக உள்ளது; விழிப்புடன் பணியாற்றி கலவரத்தை உண்டு பண்ண நினைப்பவர்களின் சவால்களை முறியடிப்போம் என்று கழக தகவல் தொழில்நுட்ப அணி சார்பில் நடந்த LOADING 2.0 ஐ.டி. பிரிவு நிர்வாகிகள் கூட்டத்தில் முதல்வர் மு.க.ஸ்டாலின் அவர்கள் உரையாற்றுகையில் குறிப்பிட்டார்.

கழகத் தலைவரும் முதலமைச்சருமான மு.க. ஸ்டாலின் அவர்கள் நேற்று (20-02-2026) சென்னையில் கழகத் தகவல் தொழில்நுட்ப அணியின் சார்பில் நடைபெற்ற LOADING 2.0 IT Wing நிர்வாகிகள் மற்றும் ஆதரவாளர்கள் சந்திப்புக் கூட்டத்தில் கலந்துகொண்டு ஆற்றிய உரை வருமாறு:

75 ஆண்டுகளாகத் தமிழ்நாட்டின் ஃபயர்பிராண்டாக இருக்கும் தி.மு.க.வின் ஃபயர்வால்-ஆன உங்களுையெல்லாம் சந்திப்பதில் நான் மிகுந்த மகிழ்ச்சியடைகிறேன்!

சந்திப்பிற்கு ஏற்பாடு செய்த

தம்பி டி.ஆர்.பிராஜாவுக்கு நன்றி!

இந்தச் சந்திப்பு எப்போதோ நடந்திருக்க வேண்டியது! லேட் ஆனாலும், லேட்டஸ்டாக - பவர்ஃபுல்லாக நடக்கிறது! ஏற்கனவே கடந்த 2023-ஆம் ஆண்டு அக்டோபர் மாதம் 'விங் 2.0' என்று கூட்டம் நடத்தி நாம் சந்தித்தோம். அடுத்த வந்த 2024 நாளானமன்றத் தேர்தலில் 40-க்கு 40 என்று 'ஸ்பீப்' செய்தோம்.

இப்போது, வரும் சட்டமன்றத் தேர்தலிலும் 'க்ளீன் ஸ்பீப்' செய்து, திராவிட மாதல் 2.0 ஆட்சியை நாம் அமைக்க வேண்டும். அதற்கான பிளாட்ஃபார்மாக இந்தச் சந்திப்பிற்கு ஏற்பாடு செய்திருக்கும் தம்பி டி.ஆர்.பி. ராஜா அவர்களுக்கு என்னுடைய வாழ்த்துகள், நன்றி! இந்த மாநாட்டிற்குத் தலைப்பே 'லோடங் 2.0' என்று மிகச் சரியாக வைத்திருக்கிறார்.

ஏற்கனவே நான் உங்களைச் சந்தித்த போது சொன்னது உங்களுக்கு ஞாபகம் இருக்கும். களத்தில் கழகத்திற்காக உழைப்பவர்களை போர்வான் என்றும் - இணையத்தில் களமாகும் உங்களை ஃபயர் வால் என்றும் சொன்னேன். அதையே டேக் லைன்-ஆக மாற்றி "ஃபயர் வால்ஸ் 2026" என்று உங்களை அடையாளப்படுத்தியிருக்கிறது நம்முடைய ஐ.டி. விங். அதுமட்டுமல்ல, ஒவ்வொரு மாவட்டத்திலும் ஒரு 'வார் ரூம்' அமைத்து, அதற்கும் 'டிஸ்ட்ரிக்ட் ஃபயர்வால்' என்று பொய் வைத்துச் செயல்பட்டுக் கொண்டு இருக்கிறார்கள்.

ஓரணியில் தமிழ்நாடு - எஸ்.ஜி.ஆர். பணிகளில் ஐ.டி. விங்கின் மிகவும் மிக அளவிற்பது!

நம்முடைய ஐ.டி. விங் எவ்வாறு செயல்படுகிறது என்பதற்கு இரண்டு முக்கியமான நிகழ்வுகளை எடுத்துக்காட்டாகச் சொல்ல விரும்புகிறேன். அண்மையில், நம்முடைய கழகம் முன்னெடுத்த 'ஓரணியில் தமிழ்நாடு' முன்னெடுப்பும், S.I.R. பணிகளில் நம்முடைய தமிழ்நாட்டு மக்களின் வாக்குரிமையை உறுதிசெய்ய எடுத்துக் கொண்ட முயற்சிகளையும் பலரும் பாராட்டிப் பேசியிருந்தார்கள். அதுமட்டுமல்ல, அந்தப் பாராட்டில் ஒரு பகுதி நம்முடைய ஐ.டி. விங்-கிற்குதான் சென்று சேரும். அந்த அளவிற்கு ஒவ்வொரு வீட்டிற்கும் நேரடியாகப் போய் மக்களைச் சந்தித்துக் கழக உறுப்பினர்களைக் சேர்த்ததாக இருந்தாலும் சரி - அவர்களின் வாக்குரிமையை உறுதி செய்ததாக இருந்தாலும் சரி - அதில் ஐ.டி.விங்கின் பங்களிப்பு மிகமிக அளப்பரியது! அதற்காக இந்த நேரத்தில் தலைமைக் கழகத்தின் சார்பில் என்னுடைய பாராட்டுகளை தெரிவித்துக் கொள்ள விரும்புகிறேன்.

நான் பெருமையோடு சொல்கிறேன்... தமிழ்நாட்டில் மட்டும் அல்ல, இந்தியாவிலேயே பூத் லெவலில் டிஜிட்டல் ஏஜெண்டுகளை வைத்திருக்கும் அரசியல் இயக்கம் என்றால், அது நம்முடைய தி.மு.க.தான்.

கழக தகவல் தொழில்நுட்ப அணி சார்பில் நடந்த LOADING 2.0 IT WING நிர்வாகிகள் கூட்டத்தில் முதல்வர் மு.க.ஸ்டாலின் உரை!



முதலமைச்சர் மு.க. ஸ்டாலின் அவர்கள் நேற்று (20.2.2026) சென்னை, நத்தனத்தில், கழக தகவல் தொழில்நுட்ப அணி நிர்வாகிகள் மற்றும் சமூக வலைத்தள தன்னார்வலர்கள் சந்திப்பு நிகழ்ச்சியில் கலந்து கொண்டு உரையாற்றினார். இந்த நிகழ்ச்சியில், அமைச்சர்கள் மா. சுப்பிரமணியன், முனைவர் டி.ஆர்.பி. ராஜா, சட்டமன்ற உறுப்பினர் த. வேலு, கழக செய்தி தொடர்பு தலைவர் டி.கே.எஸ். இளங்கோவன், தமிழ்நாடு பிரிவுதொடர்புப் பொருளாதார மேம்பாட்டுக் கழகத்தின் தலைவர் துறைமுகம் காஜா, தமிழ்நாடு வீட்டுவசதி வாரியத் தலைவர் பூச்சி முருகன், கழகத் தகவல் தொழில்நுட்ப அணி இணைச் செயலாளர் மகேந்திரன், தகவல் தொழில்நுட்ப அணி ஆலோசகர்கள் கவிஞர் மனுஷ்யபுத்திரன் மற்றும் லெனின், தகவல் தொழில்நுட்ப அணி துணைச் செயலாளர்கள், சென்னை தெற்கு மாவட்ட ஒருங்கிணைப்பாளர் மணிகண்டன், செய்தி தொடர்பு துணைச் செயலாளர்கள் கார்யா கிருஷ்ணமூர்த்தி மற்றும் ஹபிகல்வா, திராவிடர் கழக துணை பொதுச் செயலாளர் செல்வி மதிவதனி, மூத்த ஊடகவியலாளர் செந்தில் வேல், தலைமைக் கழக நிர்வாகிகள் தகவல் தொழில்நுட்ப அணியின் நிர்வாகிகள் ஆகியோர் கலந்து கொண்டனர்.

ஐ.டி. விங் என்றால் ஆன்லைன் வேலை மட்டும்தான் பார்ப்பார்கள் என்று சிலர் நினைக்கிறார்கள். ஆனால், ஆஃப்லைனிலும் கலக்குவார்கள் என்று நீங்கள் நிரூபித்துக் கொண்டு இருக்கிறீர்கள்.

நம்முடைய ஆன்லைன் செயல்பாடுகள் இன்னும் வேகமாக அமைய வேண்டும் என்று இன்றைக்கு நாம் எல்லாம் ஒன்று கூடியிருக்கிறோம். ஆன்லைனில் உங்களின் வேலை வேஷ்டேக்கை ட்ரெண்ட் செய்து இல்லை; அஜெண்டாவை செட் செய்து! ஏன் என்றால், நாம்தான் கன்டென்ட்டில் 'கிங்'!

நாம் செய்திருக்கும் திட்டங்கள்

இந்தியாவிற்கே வழிகாட்டுகிறது!

நூற்றாண்டுகளைக் கடந்த திராவிட இயக்கத்தின் முகம் நாம்! 75 ஆண்டுகளைக் கடந்து, இன்றைக்கும் ஆட்சிப் பொறுப்பில் இருக்கும் மிகப்பெரிய கட்சி நாம். நாம் செய்திருக்கும் திட்டங்கள்தான் இந்தியா விற்கே இன்றைக்கு வழிகாட்டுகிறது. இன்னும் பெருமையாக சொல்ல வேண்டும் என்றால், நவீனத் தமிழ்நாட்டின் வளர்ச்சி வரலாற்றை எழுதுவதே நாம்தான்.

அப்படிப்பட்ட நம்மைக் களங்கப்படுத்தி, தமிழ்நாட்டுக்குள் நுழைந்துவிடலாம் - தமிழ்நாட்டை சிதைத்துவிடலாம் என்று நம்முடைய எதிரிகள் நினைக்கிறார்கள். அதற்கு அவர்கள் பயன்படுத்தும் ஆயுதம் தான், அவதூறுகள். எனவே, அந்த அவதூறுகளுக்கு மட்டுமே பதில் சொல்லிக் கொண்டு இருக்காமல், சோஷியல் மீடியா விற்கான அஜெண்டாவையும் நாம்தான் செட் செய்ய வேண்டும். டிஃப்ரென்ஸ் மட்டுமே ஆயுதம் கொண்டு இருக்கக் கூடாது; அவ்வப்போது அட்டாக்கிங் மோடுக்கும் செல்ல வேண்டும்.

உங்கள் அனைவரிடமும் எழுத்துத் திறமை - ஃபோட்டோ டிசைனிங் - மீம்ஸ், வீடியோக்கள் உருவாக்குவது என்று பல திறமைகள் இருக்கிறது. இந்த ஒவ்வொரு திறமையையும் கழகத்தின் வெற்றிக்காக நீங்கள் பயன்படுத்த வேண்டும்.

களத்தில் கழக நிர்வாகிகள் ஒரு நாளைக்கு நூறு வீடுகளுக்குச் செல்ல முடியும் என்றால், நீங்கள் அனைவரும் உங்க

ளின் கருத்துகளால் ஒட்டுமொத்தத் தமிழ்நாட்டையே உங்கள் பக்கம் திரும்பிப் பார்க்க வைக்க முடியும்.

ஒவ்வொரு தொகுதிக்கும் - மாவட்டத்திற்கும் பல பணிகளை இந்த 5 ஆண்டுகளில் செய்து கொடுத்திருக்கிறோம்! கடந்த ஒரு மாதத்தில் மட்டுமே எத்தனை பேருந்து நிலையங்கள்! எத்தனை மேம்பாலங்கள்! எத்தனை மருத்துவமனை கட்டடங்கள்! எத்தனை கல்லூரிக் கட்டடங்கள்! அடுத்தடுத்து வரிசையாக ஒவ்வொன்றாக திறந்து வைக்க இருக்கிறோம்! எனக்கே ஞாபகம் வைத்துக் கொள்ள சிரமமாக இருக்கிறது!

நீங்கள் ஒவ்வொருவரும் உங்களின் பகுதிகளில் திறந்து வைக்கப்பட்டிருக்கும் பணிகளைப் பற்றிய வீடியோக்களை, அமைச்சர்கள், வாட்சாப் ஸ்டேட்டஸ் என்று ஷேர் செய்து கொண்டே இருங்கள்!

அரசின் எதிரணிகளை மக்களில்

கொண்டு செல்வதில் வெற்றியாக இருக்கக்கூடாது!

நாம் செய்தது மக்களுக்கு தெரிய வேண்டும் என்றால் முதலில் நாம் அதைப் பற்றி முழுமையாகத் தெரிந்து வைத்திருக்க வேண்டும்! அதனால், என்னுடைய பேஜை ஃபாலோ செய்வது போன்றே, முதலமைச்சர் அலுவலகப் பக்கம், நம்முடைய கட்சியின் பக்கங்கள், அரசு செய்தித் துறையின் பக்கங்கள் அனைத்தையும் தொடர்ந்து ஃபாலோ செய்யுங்கள். நம்முடைய ஐ.டி. விங்-கின் வாட்ஸ்அப் சேனலை மற்றவர்களை ஃபாலோ செய்ய வையுங்கள். ஏன் என்றால், சாதனைகளையே ஈசியாகச் செய்யும் நாம், அதை மக்களிடம் கொண்டு செல்வதில் மெத்தனமாக இருக்கக் கூடாது! அனைத்து ஊரிலும் தினமும், தி.மு.க.வின் செயல்பாடுகள், திட்டங்கள், சாதனைகள் தான் பேசப்போனாக இருக்க வேண்டும்! தேர்தல் வரைக்கும் இடைவெளியே விடா தீர்கள்!

எதிரிகளின் பொய் செய்திகளை

முறியடிக்க வேண்டும்!

அதேபோன்று, இன்றைக்கு நாம் எதிர் கொண்டு வீழ்த்த வேண்டிய முதல் விஷயமே 'ஃபேக் நியூஸ்தான். தமிழ்நாட்டுக்குள் எப்படியாவது கலவரத்தை உண்டு பண்ண வேண்டும். அந்தக் கலவரத் தீயில்

குளிர் காய வேண்டும் என்று எதிரிகள் நினைக்கிறார்கள். கடந்த 5 ஆண்டுகளில் டிசைன் டிசைனாக பொய்ச் செய்திகளைப் பரப்பிப் பார்த்தார்கள். ஆனால், அவர்களின் எண்ணம் நிறைவேறவில்லை. இன்னும் சொல்ல வேண்டும் என்றால், அவர்களின் பிளான் எல்லாம் அம்பலப்பட்டு, அவமானப்பட்டு நிற்கிறார்கள். இந்த பொய்ச் செய்திகள் என்னும் சவால்களை நாம் முறியடித்தாக வேண்டும். அதற்கு நீங்கள் ஒவ்வொருவரும் மிக விழிப்புடன் ஆன்லைனில் செயலாற்ற வேண்டும்.

பொய்ச் செய்திகளைப் பரப்புவதற்கென்றே, நிறைய 'ஸ்டாட் விங்' அக்கவுண்ட்களை பா.ஜ.க. நடத்திக் கொண்டு வருகிறார்கள். அதில் பாதி அதிகாரப்பூர்வ பக்கங்கள், மீதியெல்லாம் மீம்ஸ் பேஜ் போன்று இருக்கும் பக்கங்கள். இவ்வாறு எதுவாக இருந்தாலும், நம்மைப் பற்றி ஒரு பொய்ச் செய்தி பரப்புதலாக என்னால், உடனே ஆதாரத்துடன் கமென்ட்ஸ், ரிப்பளைஸ்-இல் நீங்கள் பதிலடி கொடுக்க வேண்டும். அந்தப் பொய்ச் செய்தியைப் படிப்பவர்களில் பாதி பேர் நம்முடைய விளக்கத்தைப் படித்தால் கூட அது உங்களுக்குக் கிடைத்த வெற்றிதான்! இதை ஒருவர் செய்தால் போதாது! ஒவ்வொருவரும் செய்ய வேண்டும்! அப்போதுதான் பொய்ச் செய்தி பரப்புவர்களுக்கு பயம் இருக்கும்! நம்முடைய ஆட்கள் நூற்றுக்கணக்கில் போடும் ரிப்பனையில் அவர்கள் அந்தப் பொய்ச் செய்தியையே டெலிட் செய்து விட்டு ஓட வேண்டும்!

எதிரிகளின் சூழ்ச்சிக்கு

இம் தரக் கூடாது!

இப்போது கூட டெல்லியில் ஒன்றிய அரசு நடத்தும் ஒரு நிகழ்ச்சியைப் பற்றி, அமைச்சர்கள் உட்பட பல பா.ஜ.க.வினர் போலியான பெருமைகளை ஷேர் செய்து கொண்டு இருந்தார்கள். மொத்தப் பேரும் சேர்ந்து அம்பலப்படுத்தியதும் அந்த ட்விட்டை எல்லாம் அமைச்சரே டெலிட் செய்துவிட்டார்! அனைவரும் சேர்ந்து உண்மையைப் பேசினால் இதுதான் அவர்களின்

நிலைமை! ஒவ்வொரு நாளும் இதைச் செய்ய வேண்டும்!

நம்மைச் சீண்டிப் பார்ப்பது போன்று நிறைய பதிவுகளைப் போடுவார்கள். ஆனால், நாம் அதை முதிர்ச்சியுடன் அணுக வேண்டும்! காமெடியாக பதிலடி கொடுங்கள்! கிண்டலாகப் பேசுங்கள்! ஆனால், எதுவாக இருந்தாலும் பொறுமையாக, கூலாக டீல் செய்யுங்கள்.

"அவர்களுக்கு வந்தால் ரத்தம், நமக்கு வந்தால் தக்காளி சட்னி" என்ற நினைப்பில்தான் செய்தி சேனல்களும், தேர்தல் ஆணையமும் கூட செயல்படுகிறது. அதனால், நீங்கள் பயன்படுத்தும் ஒவ்வொரு சொல்லையும், உருவாக்கும் ஒவ்வொரு கன்டென்டையும் பொறுப்புடன் உருவாக்குங்கள். நம்முடைய எதிரிகளுக்கு இருக்கும் ஊடக சொகுசு நமக்கு என்றைக்குமே இருந்தது கிடையாது. அதை ஞாபகம் வைத்துக் கொள்ளுங்கள். தோழமைச் சக்திகளுடன் சிண்டு முடியும் வேலைகளில் எதிர்க்கட்சியினர் ஈடுபடுவார்கள். அவர்களின் சூழ்ச்சிக்கு நாம் இடம் தரக் கூடாது! கழகத்தில் இருந்து வரும் அஃபிசியல் செய்திகளை மட்டும் நம்பிச் செயல்படுங்கள். இஷ்டத்திற்குப் பரப்பப்படும் புரளிகளுக்கெல்லாம் முக்கியத்துவம் கொடுக்காதீர்கள்.

களம் நமக்குச் சாதகமாக இருக்கிறது. வெற்றி பெறுபவர்கள்தான் வேட்டாளர்களாக அறிவிக்கப்படுவார்கள். களத்திலும், ஆன்லைனிலும் நாம் சரியாகச் செயல்பட்டோம் என்றால் நம்முடைய டார்கெட்டை நாம் நிச்சயம் அச்சீவ் செய்துவிடுவோம். அதற்கு அடித்தளமாகத்தான் இன்றைக்கு 'ஆடுகளம்' செயலியை வான்ச் செய்திருக்கிறோம்.

2019-இல் இருந்து தமிழ்நாட்டில் நடந்த அனைத்துத் தேர்தலுக்கும் ஒரு ஒற்றுமை இருக்கிறது. யார் வெற்றி பெறும் போதிலும்கள் என்று அனைவருக்கும் தெரியும்! தி.மு.க. கூட்டணிதான் வெல்லும் என்று தெரிந்தே நடந்த தேர்தல்கள்தான் அனைத்தும்! ஆனால், எப்படிப்பட்ட மார்ஜினில் வெற்றி பெறுவோம்! எவ்வளவு வாக்கு வித்தியாசம்! இந்த முடிவுகளுக்காகத்தான் நாம் காத்திருப்போம்! 2026 தேர்தலும் அதே போன்றுதான்! தி.மு.க.வின் வெற்றி உறுதி செய்யப்பட்ட ஒன்று! ஆனால், அது எவ்வளவு பெரிய வெற்றியாக அமைய வேண்டும் என்பதை நோக்கித்தான் நாம் அனைவரும் உழைத்துக் கொண்டு இருக்கிறோம்!

கட்சியில் உறுப்பினராக, நிர்வாகியாக இருந்து உழைக்கும் செயல்வீரர்கள் அனைத்து கட்சியிலும் இருப்பார்கள். ஆனால், அடிப்படை உறுப்பினராக கூட்டில்லாமல், கொள்கைக்காக இணையத்தில் களமாகும் தோழர்கள் தி.மு.க.விற்கு மட்டும்தான் உண்டு! இதை நீங்கள் பதவிக்காகச் செய்யவில்லை! எம்.பி. ஆக வேண்டும் - எம்.எல்.ஏ. ஆக வேண்டும் - கவுன்சிலர் ஆக வேண்டும் என்று செய்யவில்லை.

"இந்த இயக்கத்தால் கல்வியறிவைப்

பெற்றவர்கள் நாம், கழகத்தின் திட்டங்களால் உயர்ந்தவர்கள் நாம், கலைஞரால் சமூகநீதிப் பார்வையை கற்றுக் கொண்டவர்கள் நாம், மொத்தத்தில், 'திராவிடத்தால் எழுந்தோம்' என்கிற நன்றியுணர்வுடன் எதையும் எதிர்பார்க்காமல் தமிழ்நாட்டின் எதிர்காலத்திற்காகக் கழகத்தை ஆதரிப்பவர்கள் நீங்கள்!

இப்படிப்பட்ட தொண்டர்கள் இல்லாத எதிர்க்கட்சிகளால் இந்த உணர்வை, உறவை எப்போதுமே புரிந்து கொள்ள முடியாது! நான் உறுதியாகச் சொல்கிறேன். தேர்தல் வெற்றிக்குப் பிறகு, இந்தப் பணிகளில் சிறப்பாகச் செயல்படும் உங்களை மீண்டும் சந்திப்பேன். ஆஃப்லைன், ஆன்லைன், இரண்டிலும் DMK-தான் 'லயன்' என்று காட்டுவோம்! வெல்வோம் ஒன்றாக!

நன்றி, வணக்கம்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

makrishna Mission Vivekananda College (Autonomous)



சென்னை, விவேகானந்தா கல்லூரியில் "உலகம் உங்கள் கையில் திட்டத்தின் கீழ், 993 மாணவர்களுக்கு மழக்கணிதிகளை அமைச்சர் முனைவர் கோவி. செழியன் நேற்று (20.02.2026) வழங்கினார். இந்த நிகழ்ச்சியில், சட்டமன்ற உறுப்பினர் த. வேலு, பத்மபூஷன் பக்தர் நல்லி குப்புசாமி செட்டி, கல்லூரி செயலாளர் சுவாமி தியானகம்யானந்தா, முதல்வர் முனைவர் எஸ். குமரேசன் ஆகியோர் கலந்து கொண்டனர்.

சேலம் சுஜாதா பயிற்சி வழங்கி சிறப்புரை! திருவள்ளூர் மத்திய மாவட்ட தி.மு.க. சார்பில்

வெல்லும் தமிழ்ப் பெண்கள் பயிற்சிப் பாசறைக் கூட்டம்! மாவட்ட கழகச் செயலாளர் – அமைச்சர் ஆவடி சா.மு.நாசர் அறிக்கை!

திருவள்ளூர் பிப் 21; திருவள்ளூர் மத்திய மாவட்டம் தி.மு.க. சார்பில் வெல்லும் தமிழ் பெண்கள் பயிற்சி பாசறை கூட்டம் இன்று 21022026 சனிக்கிழமை மாலை 5.30 மணிக்கு நத்த மேடு திருவிழா திருமணம் மண்டபத்தில் மாவட்ட கழக செயலாளர் தமிழ்நாடு சிறுபான்மை யினர் நலம் மற்றும் வெளிநாடு வாழ் தமிழர் நலத் துறை அமைச்சர் ஆவடி சா. மு.நாசர் எனது தலைமையில் நடைபெறுகிறது.

இதில் மாநில பிரச்சார குழு செயலாளர் சுஜாதா கலந்து கொண்டு பாசறைப் பயிற்சி வழங்குகிறார்கள். கூட்டத்தில் ஒன்றிய கழகச் செயலாளர் சே.பிரேம்



ஆனந்த் வரவேற்புரை ஆற்றுகிறார். மாவட்ட மகளிர் அணி அமைப்பாளர் ஜி.எஸ்.சந்திரா சீனிவாசன், மாவட்ட மகளிர் தொண்டர் அணி அமைப்பாளர் கு.தமிழ்செல்வி முன் னிலை வகிக்கிறார்கள்.

இந்த நிகழ்ச்சியில் பூவிருத் தவல்லி சட்ட மன்ற உறுப்பினர் ஆகிருஷ்ண சாமி, தலைமை செயற்குழு உறுப்பி

னர் நடுக்குத்தகை கே.ஜெ. ரமேஷ், தொகுதி பார்வையாளர்கள் பி.டி. சி. செல்வராஜ், நிவேதா ஜெசிகா. மாநில இளைஞர் அணி துணைச் செயலாளர் பிரபுக்ஜேந்திரன், மாநில சிறுபான்மையினர் அணி இணைச் செயலாளர் சி.ஜெரால்டு, மாவட்ட துணை செயலாளர்கள் வி. ஜெ.சீனிவாசன், எஸ். ஜெயபாலன், காயத்ரி பூதிரன், மாவட்ட பொருளாளர் பா.நரேஷ்குமார், பொதுக்குழு உறுப்பினர்கள் த.எத்திராஜ், கு.விமல்வாஷன், எம். மு.தத் தி.மீ.செல்வன், வி.குமார், ஜெ.மகாதேவன், எஸ்.காஞ்சனாசக்தாசர், எஸ். சங்கர், மற்றும் மாநகர ஒன்றிய நகர பகுதி பேருந் செயலாளர்கள் மாவட்ட மகளிர் மக ளிர் தொண்டர் அணி நிர்வாகிகள் மாநகர ஒன்றிய

நகர பகுதி பேருந் கழக மகளிர் அணி மகளிர் அணி நிர்வாகிகள் மற்றும் ஆவடி பூவிருத்தவல்லி சட்ட மன்ற தொகுதிப்பட்ட அனைத்து வாக்குச்சாவிடி சார்ந்த வெல் லும தமிழ் பெண்கள் பரப் பிற மேற்கொள்வோர் உள் ளிட்ட அனைவரும் தவறாமல் கலந்து கொண்டு சிறப்பிக்குமாறு அன்புடன் கேட்டுக்கொள்கிறேன்.

பொருள் பிப்ரவரி 23ஆம் தேதி முதல் மார்ச் 8 வரை வெல்லும் தமிழ்ப் பெண்கள் வீடு வீடாகப் பரப்புவரை குறித்து என மாவட்ட கழக செயலாளர் அமைச்சர் ஆவடி சா.மு.நாசர் விடுத்துள்ள அறிக்கையில் தெரிவித்துள்ளார்.